

## ৰেপিষ্টশিংবু তৰায়া ওকপগী চংনবী অসি হিন্দু কলচৰৰা হায়না সিৰ সেনানা প্ৰাইম মিনিষ্টৰ মোদিদা হঙখে

মুন্সাই, ওগষ্ট ২৮ (এজেন্সী) :  
লৈবাক অসিনা নিংখা তল্লকখিবা  
চহী ৭৫ মপুং ফারকপগী হুৰাও  
তৰায়া ফোঙদোকৰিঙৈ মৰক্তা  
গুজৰাট গভৰ্ণমেণ্টনা বিলকিস  
বানো ৰেপ অমদি মদৰ কেসতা  
চেচৰা মীওই ১১ চৈৰাকী মতম  
লোয়দ্রিঙৈদা থাদোকখিবা অদুবু সিৰ  
সেনানা পেশদৰা ফোঙদোকৰপগা  
লোয়ননা ৰেপিষ্টশিংবু তৰায়া ওকপা  
অসি হিন্দু কলচৰৰা হায়না লৈবাক  
অসিগী প্ৰাইম মিনিষ্টৰ নৱেন্দ্রে মোদি  
অমদি যুনিয়ন হোম মিনিষ্টৰ অমিট  
সহাদা হঙলক্লি।

হীৰাম অসিগা মৰী লৈননা সিৰ  
সেনাগী লুচিংবা উধবা থাক্ৰেনা  
ফোঙদোকখিবা প্ৰাইম মিনিষ্টৰ  
নৱেন্দ্রে মোদি অমসুং যুনিয়ন  
মিনিষ্টৰ অমিট সহাদা মীয়ায়কী  
মতম লোয়দ্রিঙৈদা ৰেপ অমদি  
মদৰ কেসতা চেচৰা মীওই ১১  
থাদোকখিবা অদুবু খঙশিদৰা শাদনা  
তুমিমা য়েংদুনা লৈথোক্লি। মসি  
লৈবাক অসিগী ওইনদি স্বাইদগী  
হেমা লাইবক থিবনি হায়না লৈবা  
য়াই। প্ৰাইম মিনিষ্টৰ নৱেন্দ্রে মোদি  
লৈবাক অসিগী ইন্দিপেন্দেন্স দে  
নুমিংতা নুপীশিংদা অহেনবা পৰাৱ



পীগদবনি অমদি মথোয়থ থাক ৰাংনা  
থমগদবনি হায়না ফোঙদোকখি।  
প্ৰাইম মিনিষ্টৰ মোদিনা ৰাফম অসি  
ফোঙদোকখিবা মতুং নুমিং অদুগী  
নোংঙাজকপদা প্ৰাইম মিনিষ্টৰ  
নৱেন্দ্রে মোদিগী হৌৰকফম ওইৰিবা  
গুজৰাট লৈঙাক্লি বিলকিস বানো  
কনভিক্ট ১১ অদু থাদোকখিবনি।  
মথোয় ১১ থাদোকখিবা মতুং  
নুপীশিংবু থাক ৰাংনা পুখনবা ৰাফম

কয়া ফোঙদোক্লিবা প্ৰাইম মিনিষ্টৰ  
নৱেন্দ্রে মোদি অমদি যুনিয়ন হোম  
মিনিষ্টৰ অমিট সহাদা ৰেপিষ্টশিং  
নাকোয়ননা শৌগংলতা হায়বা  
ৰাংহিংসু নাকোয়ননা হঙনৱক্লি।  
বিলকিস বানো ইন্দ্ৰাম লাইনিং  
চংপা মুসলিম ফুৰপতগীনি হায়দুনা  
ৰেপিষ্টশিং অদু থাদোক্লিৱা হায়বদুস  
অচৌবা ৰাংহ অমা ওইৱক্লি। মসিগী  
পাউখুম মীয়ায় খঙনা প্ৰাইম মিনিষ্ট

অমদি হোম মিনিষ্টৰনা পীগদবনি।  
বিলকিস বানোগী মথক্তা চথখিবা  
ক্ৰাইম অদু ওকপগী ওল্লৈদৰবা  
অমনি। মসি হিন্দু নংত্ৰগা  
মুসলমানগী ওইবা ইস্মা নভে।  
হিন্দু লাইনিংগী ওইনসু অসিগুদ্বা  
ধৌওংশিং অসি য়াদে। অদুম  
ওইনমক ৰেপ অমদি মদৰ কেসতা  
জেবগীদমক কোটনা লাইফ সেণ্টেন্স  
পীৰবা মীওই ১১ মতম শুভ্ৰিঙৈ

থাদোকখিবা অদুবু মীওই কয়না  
হুৰাও নুংঙাইবা ফোঙদোকপগা  
লোয়ননা তৰায়া ওকখিবাগী যৌওং  
অদু উৰবদা অঙকপা পোকই।  
মসিনা মৰম ওইৱগা ফজৰবা হিন্দু  
লাইনিংবু লান্না উহনবগা লোয়ননা  
ৰেপিষ্টশিং তৰায়া ওকপগী যৌওং  
অসি হিন্দু লাইনিংগী চংনবী অমা  
ওইনা উহনবা প্ৰাইম মিনিষ্টৰ নৱেন্দ্রে  
মোদি অমদি যুনিয়ন হোম মিনিষ্টৰ  
অমিট সহাদা উহনবা হোংনৱে  
হায়না মৰাল শিৱক্লি। অমদি প্ৰাইম  
মিনিষ্টৰ নৱেন্দ্রে মোদিনা কৰিগুদ্বা  
গুজৰাটতা ভিকিট তৌবা তৰবদি  
ভিক্তিম ওইৰিবা বিলকিস বানোগা  
উদ্বাদনা পুৰিং যৌগংফম থোকই  
হায়রি।

পনবা য়াবদি হৌখিবা কুমজা  
২০০২ দা গুজৰাটতা থোকখিবা  
কাঙলুপ নাইবা থৌদোক অমদি মীওই  
১১ অসিনা বিলকিস বানোবু নুপী  
ওইবীগী ইকায় খঙনা মাঙহনখিবাগা  
লোয়ননা মহাক্কী মিংমাংদা চহী  
৩ খক্তা ওইৰিবা মচানুপী য়াওনা  
মীওই ৭ হাংখি। তমখিৰবা থৌদোক  
অসিদা চেমবগীদমক মথোয় ১১ বু  
মুন্সাইগী স্পিন্সল কোর্ট অমনা লাইফ  
সেণ্টেন্স পীখিবনি হায়রি।

## গুজৰাটপু লান্না উহনবা অমদি ষ্টেট অসিদা ইনভেষ্টমেণ্ট তৌবা থিংনবা হোংনৱি : মোদি

ভুজ, ওগষ্ট ২৮ (এজেন্সী) :  
গুজৰাটকী ভুজ দিষ্টিক্টতা  
পাঙথোকখিবা মীয়ায়গী ওইবা  
ৰেল্লি অমদি তোঙান তোঙানবা  
প্ৰোজেক্টশিংগী উৰেপ উয়ং তদুগী  
থৌৱমগা মৰী লৈননা প্ৰাইম মিনিষ্টৰ  
নৱেন্দ্রে মোদিনা ফোঙদোকখিবদা  
মহাক্কী হোম ষ্টেট ওইৰিবা গুজৰাটপু  
লৈবাক অসিগী মীয়ায় মমাঙদা  
লান্না উহনবা অমদি ষ্টেট অসিদা  
ইনভেষ্টমেণ্ট তৌবা থিংনবা মীওই  
খৰনা হোংনৱে হায়রি।



মহাক্সা মখা তনা ফোঙদোকখিবদা  
চহী অসিগী অৰোইবা শৰুত্ৰা  
পাঙথোকখিবগীদমক শেম শাৱিৰা  
গুজৰাট এসেমব্লি ইলেক্সনগী  
মাঙওইননা তোঙান তোঙানবা  
পোলিটিকেল পাৰ্টিশিংনা অৱানবা  
প্ৰোপেগেন্দা কয়া শব্দোভুনা মহাক্কী  
মিংচং থিংহবা হোংনৱি। অদুবু  
মহাক্সা লৈবাক অসিগীদমত্তনা  
পায়খংলিবা থবক থৌৱমশিং  
মীয়ায় খঙবা অমদি নুশিবিবনা  
মৰম ওইৱগা মায়খিবা পীবা ওমদনা  
লাক্লি।

হৌখিবা কুমজা ২০০১ দা  
গুজৰাটকী কুটচিদিষ্টিক্টতা থোকখিবা  
অকনবা য়ুহা হাবগী থৌদোক

অমদি দিষ্টিক্ট অসিগী শৰুক অয়াস্কা  
চাওনা অমাং অতা থোকহনখি।  
মতম অদুনা দিষ্টিক্ট অসি হান্গুম  
শেমগংকনি হায়না মীয়ায়না থাজবা  
পীখি। অদুবু ওসিদি মহাক্সা পীখিবা  
থাজবা অদু মীয়ায় উবা ফংলিবা  
অসিনি। কুটচতা থোকখিবা অকনবা  
য়ুহা হাবগী থৌদোক অদুগী মতুং  
দিষ্টিক্ট অসি অমুক হুয়া শেমগংপা  
ওল্লৰোই হায়না মায়কৈ কয়াদগী  
ফোঙদোক্লকখি। অদুবু ওসিদি  
খুদিমক অদুবু তুংওইনৱল্লগা কুটচ  
দিষ্টিক্ট হান্গুম শেমগংপা ওল্লৰা  
অসিনি।

মহাক্সা মখা তনা ফোঙদোকখিবদা

লাক্লিবা কুমজা ২০০৭ ফাওবদা  
ইন্দিয়ানা মালেমগী মনুদা স্বাইদগী  
মপাঙ্গল কনবা লৈবাক অমা  
ওইহনবা হোংনৱি। মসিদা মীয়ায়গী  
মতুং য়াম্মা মথৌ তায়। মীয়ায়গী  
মতুং য়াওননা হৌজিক লৈৰিবা  
বি জে পিনা লুচিংবা এন দি এ  
লৈঙাক্লি পায়খংলিবা থবক  
থৌৱমশিং অমুক হুয়া শেমগংপা  
ওল্লৰোই হায়রি। অমরোমদা গুজৰাট  
এসেমব্লি ইলেক্সনদা বি জে পিনা  
হান্গুম এবসোলুট মেজোৱিটি  
ফংদুনা শুংশোয় শোয়দনা লৈবাক  
শেমগনি হায়নসু প্ৰাইম মিনিষ্টৰ  
নৱেন্দ্রে মোদিনা ফোঙদোক্লি।

## কোংগ্ৰেসকী প্ৰসিডেন্ট খন্নবা ইলেক্সন ওক্টোবৰ ১৭ তা পাঙথোক্লগনি

ন্যু দেল্লি, ওগষ্ট ২৮ (এজেন্সী) :  
কোংগ্ৰেস পাৰ্টিগী স্বাইদগী থাক  
ৰাংবা দিসিজন মেকিং বোদি ওইৰিবা  
কোংগ্ৰেস ৰাৰ্কিং কাৰ্মাটিনা পাৰ্টি  
অসিগী মতম শাংনা হাঙদুনা লাক্লিবা  
প্ৰসিডেন্টকী ফম মেনশিমবগীদমক  
প্ৰসিডেন্ট ইলেক্সন চহী অসিগী  
ওক্টোবৰ ১৭ পাঙথোক্লগনি অমদি  
নুমিং নিনি লৈৱগা ভোট মশিং  
থিৱনি হায়রি।

কোংগ্ৰেস প্ৰসিডেন্ট খন্নবগী  
পাঙথোক্লগনি ইলেক্সন অসিগী  
ওইনা সেপ্তেম্বৰ ২৪ দা নোমিনেসন  
ফাইল তৌবা হৌগনি অমদি  
নোমিনেসনফাইল তৌবগী অৰোইবা  
নুমিং সেপ্তেম্বৰ ৩০ দা ওইগনি।  
কোংগ্ৰেস ৰাৰ্কিং কমিটিদা ফীৰেপ  
অসি লৈনবগীদমক পাঙথোকখিবা  
মীয়ায়না পাৰ্টি অসিগী ইন্টৰিম প্ৰসিডেন্ট  
ওইনা লৈৰিবা সোনিয়া গান্ধীকী অৰুওল  
ওইনা শৰুক য়াথিহায়রি।

কোংগ্ৰেস পাৰ্টিগী ভেটৰান  
লিদৰ গুলাম নবি অজাননা পাৰ্টিগী

প্ৰাইমাৰি মেম্বৰশিপতগী তোকখৰা  
মতুং কোংগ্ৰেস প্ৰসিডেন্ট খন্নবগী  
ইলেক্সন পাঙথোক্লবা ফীৰেপ  
লৌখিবনি। চহী ৫০ ৰোম হোয়া পাৰ্টি  
অসিগী লুচিংবা অমা ওইনা থবক  
তৌদনা লাক্সৰা গুলাম নবি অজ  
দানা পাৰ্টিদগী তোকপগী ৰাৱোল  
পীশিনখিবা অদুনা পাৰ্টি অসিগী  
হান্গী প্ৰসিডেন্ট ৰাহুল গান্ধীকী  
ৰাখল্লোন মপুং ফাদবা অমদি থবক  
তৌদনা তল্লা ওমদবগী মতাংদা পল্লি।  
মহাক্সা পাৰ্টিদগী তোকপগী চেৱেল  
অদু সোনিয়া গান্ধীকী পীশিনখিবনি।  
মহাক্কী চেৱেল অদুনা ৰাহুল গান্ধীকী  
কোংগ্ৰেস পাৰ্টিগী হান্না লৈজৱহা  
মশক মওং অমদি চংনকাঙলোন  
কয়া অদুবু মহাক্কী অপান্না মওংদা  
হোংদোক্লি হায়না মৰালসু শিৱমখি।  
পনবা য়াবদি পাৰ্টি অসিগী তোকখৰা  
মতুং নুমিং ১৪ গী মতুংদা গুলাম নবি  
অজাদ মশাগী ওইবা পাৰ্টি অমা  
শেধগনি হায়না ফোঙদোকপা  
লৈবকিবনি।

## নোইদাগী ফ্বিন ট্ৰাৱৰ সেকেন্দ ১০ ফাদনা উফুল ওনহলক্সে

জম্মু, ওগষ্ট ২৮ (এজেন্সী) :

লৈবাক অসিগী ওইনা স্বাইদগী  
ৰাংবা বিল্ডিং ওইৰিবা নোইদাগী ফ্বিন  
ট্ৰাৱৰ চহী ৯ হোমা য়েংনদুনা লাক্সৰা  
মতুং মমাঙ চহীদা থোকখিবা সূপ্ৰিম  
কোৰ্টকী ওৰ্ণৰ অমগী মতুংইয়া ওসি  
নুংখিল পুং ২.৩০ তাবদা অকনবা  
চেকশিন থৌৱাংগা লোয়ননা  
থুগাইক্সে হায়রি।



ৰিপোৰ্টশিংগী মতুংইয়া লৈবাক  
অসিগী মীয়ায় হোমা খঙনৱিবা  
কুটপ মিনাৱদগী হোমা ৰাংবা ফ্বিন  
ট্ৰাৱৰ অদু শাখিবা অতমদা বিল্ডিং  
অমা শাবগী চংনা কাঙলোনশিং  
ঙাক্সা শাখিদে হাববগীদমজা মিটৰ  
১০০ ৰোম ৰাংবা মথোন ৪০  
লৈবা বিল্ডিং অদু থুগাইবনা সূপ্ৰিম  
কোৰ্টনা ওৰ্ণৰ অদু পীখিবনি। বিল্ডিং  
অদু থুগাইবনা অকোয়বদা লৈৰিবা  
বিল্ডিংশিং শোকহন্দনবা য়াম্মা  
কেশিনা হোংনৱসু বিল্ডিং অদু  
বোম শীজিগদুনা থুগাইবা মতমদা  
পায়খোৱকপা মচং মকায়শিংনা  
থংনবা বিল্ডিংশিংগী থোঙ অমদি

থোঙনাও কয়া শোকহনখি।  
মিটৰ ১০০ ৰোম ৰাংবা বিল্ডিং  
অদু থুগাইবনা সেকেন্দ ১০ ফানা  
চঙখিদে হায়রি।  
ওফিসল ওইবা ৰিপোৰ্টশিং অসিগী  
মতুংইয়া মথোন ৪০ ৰাংবা বিল্ডিং  
অসি শাবা মতমদা চংন-কাঙলোনশিং  
ওক্সিদি হায়না ওৰ্ণাইজেন্সন খৰনা  
সূপ্ৰিম কোৰ্টতা ক্ৰেম তৌৱকখৰা মতুং  
হীৰাম অসিগী মতাংদা অখৰা কমিটি

হায়ৰিবা বিল্ডিং অসিদা দুকান ২১  
সু য়াওৱি। বিল্ডিং অসি থুগাইবনা  
হোংনৱদা গন পাওৱৰ কিৱলপ্ৰাম  
৩৫০০ হোমা শীজিগখি। হায়ৰিবা  
গন পাওৱৰ অসি বিল্ডিং অসিগী  
মকুওইবা শৰুকশিংদা অহোবা মখুন  
৯৪০০ ৰোম হুংলবা মতুং মখুনশিং  
অদুনা হাপচিমবিবনি হায়রি।

পনবা য়াবদি থা অসিগী ২১  
দা বিল্ডিং অসি থুগাইবনা মতম  
থখিবনি অদুবু খুদেংচাদবা খৰনা  
মৰম ওইৱগা থা অসিগী ২৮ দা  
থুগাইবনা ফীৰেপ লৌখিবনি হায়রি।  
বিল্ডিং অসি থুগাইবনা অশোয়  
অঙাম থোকহন্দনবগীদমক য়ু  
কেসী এজুপৰ্শিং ফাওবা নেভুনা  
শীজিগখি। বিল্ডিং অসি থুগাইবনা  
হোংনৱদা শীজিগখিবা পোখায়হনবা  
মচাকশিং অসি বিল্ডিং অসিগী মিটৰ  
৫০ গী ৱেদিয়স ওইবা মফমশিংদগী  
হেদোভক্তনবা হোংনখি। নোইদা  
ওৰোৱিটিনসু অশোই অঙাম  
থোক্তনবা চেকশিন থৌৱাংগী  
থবকশিং পায়খংখি হায়রি।

## কোভিদকী অনৌবা কেস ৯,৪৩৬ থেনখি ৩০ শিখি

ন্যু দেল্লি, ওগষ্ট ২৮ (এজেন্সী) :  
লৈবাক অসিদা হৌখিবা পুং ২৪  
দা কোভিদ-১৯ লায়না লায়চংকী  
অনৌবা কেস ৯,৪৩৬ থেনখিবাগা  
লোয়ননা হায়ৰিবা মতম অসিদা  
লায়চং অসিনা মৰম ওইৱগা মীওই  
৩০ শিহনখি হায়না যুনিয়ন হেল্ঠ  
মিনিষ্ট্ৰগী ৰিপোৰ্ট অমনা হায়রি।

ৰিপোৰ্ট অসিগী মতুংইয়া ওসি  
থেনখিবা কেস মশিং ৯,৪৩৬  
থায়গা হৌজিক ফাওবগীওইনা  
লায়না লায়চং অসিনা লৈবাক  
অসিদা শোকহনখিবা অপনুবা মী  
মশিং ৪,৪৪,০৮,১৩২ শুভ্ৰে।  
অদুম ওইনমক এণ্টিব কেস মশিংদি  
৮৬,৫৯১ তা হুভ্ৰে। অদুগা ওসি  
লাইচং অসিনা শিহনখিবা মী মশিং  
৬৮ থায়গা হৌজিক ফাওবগী ওইনা  
লৈবাক অসিদা কোভিদ-১৯ না  
শিহনখিবা মী মশিং ৫,২৭,৭৫৪  
শুভ্ৰে হায়রি। লৈবাক অসিদা  
কোভিদ-১৯ ৰিকোভৰি ৱেটন  
চাদা ৯৮.৬২ লৈৱি। অদুগা এণ্টিব

কেসকি চাংনা চাদা ০.১৯ ওইৱি। ইফি  
দয়াদা কোভিদ-১৯ লায়না লায়চং  
অসিনা শোকহনখিবা মী মশিং  
হৌখিবা কুমজা ২০২০ গী ওগষ্ট ৭  
ফাওবদা লায় ২০ হেনখি। ওগষ্ট ২৩  
দা লায় ৩০ যৌখি। অদুগা সেপ্তেম্বৰ  
৫ লায় ৪০ যৌখিবা লোয়ননা থা  
অসিগী ১৬ তা লায় ৫০ হেনখি।  
কুমজা ২০২০ দা লৈবাক অসিদা  
কোভিদনা স্বাইদগী হোমা চৈথেং  
পীখি। চহী অসিগী ওক্টোবৰ থা  
লোয়ৱকপা ফাওবদা কোভিদ-১৯  
না শোকহনবা মী মশিং লায় ৯০  
হেনখি। মমাং চহীগী দিসেম্বৰ ১৯  
ফাওবদা মীওই ক্ৰোৱ অমা হোমা  
লায়চং অসিনা শোকহনখিবনি।  
চহী অসিগী জানুৱাৰী ২৫ ফাওবদা  
লায়চং অসিনা শোকহনবা মী মশিং  
খঙহেন হেনগলকখি। মিনিষ্ট্ৰগী  
ৰিপোৰ্ট মতুংইয়া হৌজিক ফাওবদা  
লৈবাক অসিদা কোভিদ ডেঞ্জিন  
দোজ ২১১.৬৬ কাপত্ৰে। মখা তানা  
কাপথোক্লবা হোংনৱি হায়রি।

## ৰাহুল গান্ধীনা নৱেন্দ্রে মোদি হন্দনা ঙাঙক্সে

ন্যু দেল্লি, ওগষ্ট ২৮ (এজেন্সী) :  
লৈবাক অসিগী প্ৰাইম মিনিষ্টৰ  
নৱেন্দ্রে মোদিনা ৰাঙাঙ খুদিংমক্তা  
খাদি পত্ৰনা ঙাঙলবসু লৈবাক  
অসিগী ফিৱালদি চাইনাদগী  
পুশিলকপা পোলিষ্টৰনা শাৱি হায়না  
ফোঙদোকখিবা লোয়ননা নৱেন্দ্রে  
মোদি মচিদনা অমা হায়বা অমদি  
থবক্তা অমা ওইনা তৌবা মীওইনি  
হায়না কোংগ্ৰেসকী লুচিংবা ৰাহুল  
গান্ধীনা হন্দনা ঙাঙক্সে।

মহাক্সা মখা তনা ফোঙদোকখিবদা  
লৈবাক অসিগী নুশিগংদা অহেনবা  
শক্তি পীখিনি হায়না লাওথোকখিবা  
লোয়ননা বোট বচাও বোট পৰাও  
হাৰবা স্লোগানশিং মচিদনা লাউৰি  
অদুগা মদুগী ওম তেনবদা মহাক্কী  
হোম ষ্টেটতা থোকখিবা ৰেপ কেসতা  
চেচৰা কনভিক্ট ১১ মিয়াংকী মতম  
লোয়দ্রিঙৈদা থাদোকখিবা অদুগী  
মতাংদি ৰাফম অমতা ফোঙদোক্লি  
লৈৱি হায়না মৰাল শিখিবাগা লোয়ননা  
লৌমী কনশি হায়না লাউৰগা  
লৌমীগী মায়োক্তা চয়েংনবা বিল  
কয়া পুথোভুনা থবক তৌৱি হায়রি।

## ওইল টেক্সনা থোমজিল্লকপদগী মীওই ৬ শিৱে

বাৰেলি, ওগষ্ট ২৮ (এজেন্সী) :  
উত্তৰ প্ৰদেশকী মনুংচেনবা বাৰেলিদা  
মীওই ৩৫ লোম হাপুনা থৌৱকখিবা  
ট্ৰেক্টৰ অমগী ট্ৰেলিডা ওইল টেক্স  
অননা খঙদুইননা থোমজিল্লকপদগী  
ৰায়মবদা মীওই ৬ শিৱে অদুগা  
২৪ না শোকহনক্সে হায়না পুলিসকী  
মায়কেন্দগী ফোঙদোক্লি।  
পুলিসকী ৰিপোৰ্ট মতুংইয়া  
থৌদোক অসি সিসা আউট  
পোষ্ট মনাক্সা লৈবা কিচা-খাতিমা  
ৰোদতা থোকখিবনি। মীওইশিং  
অদু উটৰখন্দগী সিটৰগঞ্জতগী  
উটম নগৰ গুৱৱাৰা চংপগী লস্কীদা  
থোকখিবনি। লাইবক থিবা থৌদোক  
অদুনা লৈখিবৰশিং অদুগী মনুংদা  
চহী নৌৱিবা অঙাং ২ য়াওৱি।  
অমরোমদা চীফ মিনিষ্টৰ যোগি  
অদিত্যনাথনা লাইবক থিবা  
থৌদোক অদুগী মতাংদা অৱাৰা  
ফোঙদোক্লি হায়রি।

## চহী অসিগী জুলাই ২৭ তগী ওৱাং ফাওবদা এ এস এফনা ওক ৮০০ হোমা শিহনখি

ৰানচি, ওগষ্ট ২৮ (এজেন্সী) :

খৰখন্দগী ৰানচি দিষ্টিক্ট খক্তা চহী  
অসিগী জুলাই ২৭ তগী হৌৱগা ওসি  
ফাওবদা অক্সিকান স্বাইন ফিডৰনা  
ওক ৮০০ হোমা শিহনক্সে হায়না ষ্টেট  
এনিমেল হজৰেপদৰিগী দিৱেক্টৰ সসি  
প্ৰকাশ বান্না ফোঙদোক্লি।

হীৰাম অসিগা মৰী লৈননা দিৱেক্টৰ  
বান্না মখা তানা ফোঙদোকখিবদা  
হৌখিবা কুমজা ২০২০ গী ফেব্ৰুৱাৰী  
থাদা লৈবাক অসিগী ওইনা  
অসামদা ইহান হান্না অক্সিকান স্বাইন  
ফিডৰগী কেস অসি থেনখিবনি।  
অসামগী মতুংদা মিজেৰাম,  
মণিপুৰ অমদি নাগালেণ্ডদা শৰে  
দাকপা হৌৱকখৰা মতুং মমাঙ থাদগী  
হৌৱগা লায়চং অসিনা ৰানচিদা



চৈথেং পীবা হৌৱকখিবনি। ৰানচি  
দিষ্টিক্টতা অক্সিকান স্বাইন ফিডৰনা  
মৰম ওইৱগা ওকশিং পাক শৰা  
শিহনবগী পাউ ফংলবা মতুং মৰী  
লৈনবা দিপাৰ্টমেণ্টনা ওক ফাৰ্ম  
তৌৱিবা মফমশিংগী অকোয়বদা  
মৰম চাদনা চংথোক চংশিন তৌবদা

অখিবা থমক্সে অমদি লায়চং অসিনা  
শিহনক্সা ওকশিং মী তাদবা মফম  
অমদা কোম তৌথোভুনা ফুমজিনক্সে  
হায়রি। পিগৱি ডিভেলপমেণ্ট ওফিসৰ  
অজয় কুমাৰনসু ওক ব্ৰিডিং ফাৰ্মশিংদা  
চেকশিন থৌৱাংগী থবকশিং পাক শৰা  
পায়খংপা হৌথৌ হায়রি।

IN THE COURT OF SUB-DEPUTY COLLECTOR,  
IRONG CHESABA, THOUBAL DISTRICT

টপ্পাৰ / NOTICE

Ref. Mutation Case No. 24/SDC/ICH Date: 26/08/2022

Applicant :

- 1) Md. Allimuddin S/o (L) Fajal Karim
- 2) Md. karimuddin S/o - do -
- 3) Md. Salimuddin S/o - do - of Uchiwa.

-Vs-

O.P. : (L) Fajal Karim S/o (L) Obedula of Uchiwa.

Under Section 46(3) of MLR & LR Act. 1960 গী মতুংইয়া নোটিচ  
অসিনা মৰী লেনবশিংদা খঙহল্লি, মদুদি village No. 3-Uchiwa, Patta No.  
123 (Old), 275 (New) Dag No. 29 and Patta No. 133 (Old), 276  
(New) Dag No. 26, Ingkhoh Class অসিগী Co-Pattadar No. (1) ফজল  
কৰিম মতুং ওইয়ে। মৰম অসিনা পট্টাদাৱগী মচানুপা অত্ম ১) মু: অলিমুদ্দিন, ২) মু:  
কৰিমুদ্দিন, অত্মসং ৩) মু: সলিমুদ্দিন পীং মু: ফজল কৰিম মথোয় অত্ম মথোয়গী  
মিথিলনা অমা ওনবীৱো হায়ননা উক্ত কোৰ্ট অসিদা দৰখাষ্ট থাৱল্লি। মৰী লেনবশিংনা  
য়েংপীনিবা ৰেবৰদি নোটিশ থোকপা নুমিংতগী পাৱগা নুমিং ৭ দিগী মনুংদা মখা  
লাক্সনা নংত্ৰগা অইবা চেৱাল পীশিন্দনা য়েংলবা য়াগনি। মতুংদা লাক্সা ৰাকং  
লৌৱৰোই, কেস মখা চথৱগনি।

Sd/- Rani Kamei  
Sub-Deputy Collector,  
Irong Chesaba

HL-P/3820/29

IN THE COURT OF SUB-DEPUTY COLLECTOR,  
IRONG CHESABA

Ref. :- Mutation Case No. 22/SDC/ICH of 2022.

Md. Azad Klam S/o Md. Kasim of Heibong Makhong Mathak  
Leikai.

-Petitioner

-Vs-

Karaf Miya S/o Chaoton of Heibong Makhong.

-OPP

টপ্পাৰ / NOTICE

Irong Chesaba, 26<sup>th</sup> August 2022

Under Section 46(3) of MLR & LR Act. 1960 গী মতুংইয়া লৈখিবৰা  
Pattadar গা মৰী লৈনবা মীওইশিংদা খঙহল্লি মদুদি অৱিবা পট্টা নং: ২৩৫  
অনৌবা পট্টা নং: ৩২৫ দাগ নং: ১০২৪ এৱিয়া .২৫৬২০ হেভৰ, তাওখৰি,  
Rev. village No. 4-Maibam Konjil গী কো-পট্টাদাৱ ৩ (অত্ম) অসি মতুং:  
ওইয়ে। মৰম অসিনা applicant গী মিথল পট্টা নামা ওশিনবীৱো হায়দুনা SDC/  
ICH গী Court তা দৰখাষ্ট থাৱল্লি। লৈখিবৰা পট্টাদাৱগা মৰী লৈনবা মীওইশিংনা  
য়েংপীনিবা ৰেবৰদি পাউ চে অসিনা ফোঙখিবা নুমিতগী পাৱগা নুমিং ৭ (তৱেং)  
নি শুবা ফাওবগী মনুং SDC/ICH গী Court তা Office মতমদা লাক্সনা অইবা  
চেনা য়েংপীনিবা য়াগনি। পীজৰিবা মতম অসি ফাওবগী মনুংদা য়েংলবৰদি কেস  
মখা চথৱনি তুংদা লাক্সা য়েংলৱা য়ুদিংমক Court অসিনা লৌজৰোই। হৌনবী  
মতুংইয়া কেস মখা চথৱগনি।

Sd/- Sub-Deputy Collector,  
Irong Chesaba

HL-P/3820/29

হুইয়েন লানপাও

ESCENT INSTITUTE  
of Paramedical Sciences & Skill Development

ADMISSION OPEN FOR PARAMEDICAL COURSES

AVAILABLE COURSES

- MEDICAL LABORATORY TECHNOLOGY (B.Sc. MLT / DMLT)
- RADIO IMAGING TECHNOLOGY (B.Sc. RIT / DRIT)
- OPHTHALMIC TECHNOLOGY (DOptT)
- PHYSIOTHERAPY (DPT)

AFFILIATED WITH Manipur University & Paramedical Council of India

Ample JOB OPPORTUNITIES in reputed hospitals and laboratories for a SUCCESSFUL CAREER.

Career ready courses with hands-on experience in an NABL accredited laboratory with the latest facilities.

All courses include IN-HOUSE INTERNSHIP PROGRAM and IN-HOUSE PRACTICALS FACILITIES.

HEAD OFFICE: Nongmeibung Purnam Rajbari, Imphal East, Manipur 795005

INSTITUTE: Sangapou, Airport Road, Imphal West, Manipur 795001

+91 8770 412 916  
+91 9862 619 063  
+91 9774 677 371  
+91 9678 775 752

www.escentinstitute.com

ANGELS' COACHING CENTRE

URIPOK POLEM LEIKAI

THE MOST TRUSTED COACHING CENTRE IN THE CITY

ADMISSION OPEN Class 4 to 10 (BOSEM & CBSE) Starts on 25th August 2022

FOUNDATION COURSE Class 11 Science (COHSEM & CBSE)

TOPPERS of 2022

|                                          |                                        |                                           |                           |
|------------------------------------------|----------------------------------------|-------------------------------------------|---------------------------|
| 8TH POSITION<br>SABIRAH BEGUM NIRMALABAS | 9TH POSITION<br>S. SWATI LITTLE FLOWER | 10TH POSITION<br>M. KHELINA LITTLE FLOWER | 13TH POSITION<br>B. BRIND |
|------------------------------------------|----------------------------------------|-------------------------------------------|---------------------------|